

**"நேரத்தின் அழைப்பு - வள்ளல் ஆகுங்கள்"**

இன்று அனைத்தையும் விட உயர்ந்த பாக்கியத்தை உருவாக்குபவர், அனைத்து சக்திகளின் வள்ளல் பாப்தாதா நாலாபுறங்களிலுமுள்ள அனைத்து குழந்தைகளையும் பார்த்து மகிழ்ச்சி அடைகிறார். மதுபனில் நேரெதிரில் இருந்தாலும், பாரதம் மற்றும் வெளிநாட்டில் நினைவிலிருந்து கேட்டுக்கொண்டிருந்தாலும், பார்த்துக் கொண்டிருந்தாலும், எங்கே அமர்ந்திருந்தாலும் ஆனால் உள்ளத்தினால் நேரெதிரில் இருக்கிறார்கள். அந்த அனைத்து குழந்தைகளையும் பார்த்து பாப்தாதா மகிழ்ச்சி அடைகிறார். நீங்கள் அனைவரும் கூட மகிழ்ச்சி அடைகிறீர்கள் தான் இல்லையா? குழந்தைகளும் மகிழ்ச்சி அடைகிறார்கள் மற்றும் பாப்தாதாவும் மகிழ்ச்சி அடைகிறார். மேலும் இந்த உள்ளத்தின் நிரந்தரமான உண்மையான மகிழ்ச்சி தான் முழு உலகத்தையும் துக்கத்திலிருந்து விடுவிக்கக்கூடியது. இந்த உள்ளத்தின் மகிழ்ச்சி ஆத்மாக்களுக்கு தந்தையின் அனுபவம் செய்விக்கக்கூடியது. ஏனென்றால் தந்தையும் எப்பொழுதும் அனைத்து ஆத்மாக்களுக்காக சேவாதாரியாக இருக்கிறார். மேலும் நீங்கள் அனைத்து குழந்தைகளும் தந்தையுடன் சேர்ந்து சேவையின் துணைவர்களாக இருக்கிறீர்கள். துணைவர்கள் தான் இல்லையா? தந்தையின் துணைவனாக மற்றும் உலகின் துக்கங்களை மாற்றம் செய்து, நிரந்தர குஷியுடன் இருப்பதற்கான வழி கொடுக்கும் சேவையில் எப்பொழுதும் ஆஜராகி இருக்கிறீர்கள். நிரந்தர சேவாதாரிகள் நீங்கள். சேவையை நான்கு மணி நேரம், ஆறு மணி நேரம் மட்டும் செய்பவர்கள் அல்ல நீங்கள். ஒவ்வொரு விநாடியும் சேவையின் மேடையில் பங்கைச் செய்யக்கூடிய பரமாத்மாவின் துணைவர்கள் நீங்கள். நினைவு நிரந்தரமாக இருக்கிறது, அதே போலவே சேவையும் நிரந்தரமாக இருக்கிறது. தன்னை நிரந்தர சேவாதாரி என்று அனுபவம் செய்கிறீர்களா? அல்லது 8 - 10 மணி நேரங்களின் சேவாதாரியா? இந்த பிராமண ஜென்மமே நினைவு மற்றும் சேவைக்காகத் தான் இருக்கிறது. வேறு ஏதாவது செய்ய வேண்டுமா என்ன? இது தான் இல்லையா? ஒவ்வொரு மூச்சிலும், ஒவ்வொரு விநாடியும் நினைவு மற்றும் சேவை சேர்ந்தே இருக்கிறதா அல்லது சேவையின் நேரம் வேறு மற்றும் நினைவிலிருப்பதற்கான நேரம் வேறாக இருக்கிறதா? அப்படி இல்லை தான் இல்லையா? நல்லது. சமநிலை இருக்கிறதா? ஒருவேளை 100 சதவிகிதம் சேவை இருக்கிறது என்றால் 100 சதவிகிதமும் நினைவு இருக்கிறதா? இரண்டிற்கும் சமநிலை இருக்கிறதா? வித்தியாசம் ஏற்பட்டு விடுகிறது தான் இல்லையா? கர்மயோகியின் அர்த்தமே - கர்மம் மற்றும் நினைவு, சேவை மற்றும் நினைவு இரண்டின் நிலை சமமாக இருப்பது. சமமாக இருக்க வேண்டும். சில நேரம் நினைவு அதிகமாக மற்றும் சேவை குறைவாக அல்லது சேவை அதிகமாக மற்றும் நினைவு குறைவாக அப்படி இல்லையே? எப்படி ஆத்மா மற்றும் உடல் எதுவரை மேடையில் இருக்கிறதோ அதுவரை சேர்ந்தே இருக்கிறது தான் இல்லையா? தனியாகப் பிரிய முடியுமா? அதே போல் நினைவு மற்றும் சேவை சேர்ந்தே இருக்க வேண்டும். நினைவு என்றால் தந்தைக்குச் சமமான நிலை, தன்னுடைய சுவமானத்தின் நினைவும் இருப்பது. தந்தையின் நினைவு இருக்கிறது என்றால், இயல்பாகவே சுவமானத்தின் நினைவும் இருக்கிறது. ஒருவேளை சுவமானத்தில் இருக்கவில்லை என்றால் நினைவும் சக்திசாலியாக இருக்காது.

சுவமானம் என்றால் தந்தைக்குச் சமமான நிலை. சம்பூர்ண சுவமானம் தான் தந்தைக்குச் சமமான நிலை. மேலும் அந்த மாதிரி நினைவில் இருக்கும் குழந்தைகள் எப்பொழுதுமே வள்ளலாக இருப்பார்கள். யாசிப்பவர்களாக மற்றும் பெறுபவர்களாக இருக்க மாட்டார்கள். தேவதா என்றாலே கொடுப்பவர். அப்படி இன்று பாப்தாதா ஒவ்வொரு குழந்தையின் வள்ளல் தன்மையை, எந்த அளவு வள்ளலின் குழந்தைகள் வள்ளலாக ஆகியிருக்கிறார்கள் என்பதை சோதனை செய்து கொண்டிருந்தார். எப்படி தந்தை ஒருபொழுதும் பெறுவதற்கான எண்ணம் வைக்க முடியாது, கொடுப்பதற்கானதை வைக்கிறார். ஒருவேளை அனைத்து பழையதையும் கொடுத்து விடு என்று கூறினால் கூட பழையவற்றிற்குப் பதிலாக புதியதைக் கொடுக்கிறார். பெறுவது என்றாலே தந்தைக்குக் கொடுப்பது. அப்படி தற்சமயம் பாப்தாதாவிற்கு குழந்தைகளின் ஒரு தலைப்பு மிகவும் பிடித்திருக்கிறது. அது எந்த தலைப்பு? வெளிநாட்டின் தலைப்பாகும். அது எது? (கால் ஆஃப் டைம்). அதாவது நேரத்தின் அழைப்பு.

குழந்தைகளுக்காக நேரத்தின் அழைப்பு என்ன இருக்கிறது என்பதை பாப்தாதா பார்த்துக் கொண்டிருந்தார். நீங்கள் உலகத்திற்காக, சேவைக்காகப் பார்க்கிறீர்கள், பாப்தாதாவின் சேவையின் துணைவர்களாகவோ இருக்கவே இருக்கிறீர்கள். ஆனால் குழந்தைகளுக்காக நேரத்தின் அழைப்பாக என்ன இருக்கிறது என்பதை பாப்தாதா பார்க்கிறார். நீங்களும் நேரத்தின் அழைப்பு என்ன என்பதை புரிந்து கொண்டிருக்கிறீர்கள் இல்லையா?

தனக்காக யோசியுங்கள். சேவைக்காக சொற்பொழிவு நிகழ்த்தினீர்கள், செய்து கொண்டிருக்கிறீர்கள் தான் இல்லையா? ஆனால் தனக்காக, எனக்காக நேரத்தின் அழைப்பு என்னவாக இருக்கிறது என்று தன்னிடமே கேளுங்கள். தற்சமயத்தின் அழைப்பு என்னவாக இருக்கிறது? அப்படி இப்பொழுதைய நேரத்தின் அனுசாரம், ஒவ்வொரு குழந்தைக்கும் வள்ளல் தன்மையின் நினைவை இன்னும் அதிகரிக்க வேண்டும், அது சுயமுன்னேற்றத்திற்காக வள்ளல் தன்மையின் உணர்வு, அனைவருக்காகவும் அன்பு வெளிப்படும் ரூபத்தில் தென்படுவதாகவும் இருக்கலாம். யார் எப்படி இருந்தாலும், என்னவாக இருந்தாலும் நான் கொடுக்க வேண்டும். அப்படி வள்ளல் எப்பொழுதுமே எல்லைக்கப்பாற்பட்ட உள்உணர்வு உடையவராக இருப்பார், எல்லைக்குட்பட்டது அல்ல. மேலும் எப்பொழுதும் வள்ளல் சம்பன்னமாக நிரம்பி இருப்பார். வள்ளல் எப்பொழுதுமே மன்னிக்கும் மாஸ்டர் கடலாக இருப்பார். இதன் காரணமாக எல்லைக்குட்பட்ட தன்னுடைய சம்ஸ்காரம் அல்லது மற்றவர்களின் சம்ஸ்காரம் என்னவாக இருக்கிறதோ அவை உள்ளடங்கி விடும், வெளிப்படாது. நான் கொடுக்க வேண்டும். யாராவது கொடுத்தாலும் சரி, கொடுக்காவிட்டாலும் சரி, ஆனால் நான் வள்ளல் ஆக வேண்டும். எந்த விதமான சம்ஸ்காரத்தின் வசமாகி மற்றவர்களின் / மற்றவைகளின் வசமான ஆத்மாவாக இருந்தாலும் அந்த ஆத்மாவிற்கும் நான் சகயோகம் கொடுக்க வேண்டும். அப்படி எந்த விதமான எல்லைக்குட்பட்ட சம்ஸ்காரம் உங்களை பிரபாவம் செய்யாது. யாராவது மரியாதை கொடுத்தாலும், சரி, யாராவது கொடுக்காவிட்டாலும் சரி, ஆனால் நான் கொடுக்க வேண்டும். அந்த மாதிரி வள்ளல் தன்மை இப்பொழுது வெளிப்பட வேண்டும். மனதில் பாவனையோ இருக்கிறது ஆனால் . . . ஆனால் என்பது வர வேண்டாம். நான் கண்டிப்பாக செய்ய வேண்டும், யாராவது அந்த மாதிரி நடத்தை மற்றும் வார்த்தைகள் உள்ளவராக இருக்கிறார், அது உங்களுக்கு உதவாதது, பிடிக்கவில்லை என்றால் அதை ஏற்றுக் கொள்ளவே செய்யாதீர்கள். தீய பொருட்களை ஏற்றுக் கொள்வார்களா என்ன? மனதில் தாரணை செய்வது என்றால் ஏற்றுக்கொள்வது. புத்தி வரை கூட வேண்டாம். புத்தியிலோ விஷயம் வந்து விடுகிறது தான் இல்லையா? அதுவும் வேண்டாம். எப்பொழுது அது தீயதாக இருக்கிறது, நல்லதாக இல்லை என்றால் புத்தியில் மற்றும் இதயத்தில் ஏற்றுக்கொள்ளாதீர்கள் அதாவது தாரணை செய்யாதீர்கள். இன்னும் அதிகமாக ஏற்றுக் கொள்வதற்குப் பதிலாக சுபபாவனை, சுபவிருப்பங்களை வள்ளலாகி கொடுங்கள். ஏற்றுக்கொள்ளாதீர்கள் ஏனென்றால் இப்பொழுது நேரத்திற்கு ஏற்றபடி ஒருவேளை இதயம் மற்றும் புத்தி காலியாக இருக்கவில்லை என்றால் நிரந்தர சேவாதாரியாக ஆகமுடியாது. இதயம் அல்லது புத்தி எப்பொழுது ஏதாவது விஷயங்களில் மிகவும் பிஸியாகிவிட்டது என்றால் சேவை என்ன செய்வீர்கள்? பிறகு எப்படி உலகத்தில் 8 மணி நேரம், 10 மணி நேரம் வேலை செய்கிறார்கள். அதே போல் இங்கேயும் ஆகிவிடும். 8 மணி நேரங்களின் சேவாதாரி, 6 மணி நேரங்களின் சேவாதாரி. நிரந்தர சேவாதாரி ஆக முடியாது. மனம் மூலமாக சேவை செய்தாலும் சரி, வாய்மொழி மூலமாக செய்தாலும் சரி, காரியம் அதாவது சம்மந்தம் தொடர்பு மூலம் செய்தாலும் சரி, அப்படி ஒவ்வொரு விநாடியும் வள்ளல் அதாவது சேவாதாரி. புத்தியை காலியாக வைப்பதினால் தந்தையின் சேவையின் துணைவனாக ஆக முடியும். இதயத்தை எப்பொழுதும் சுத்தமாக வைப்பதினால் நிரந்தரமாக தந்தையின் சேவையின் துணைவன் ஆக முடியும். உங்கள் அனைவரின் உறுதிமொழி என்ன? உடன் இருப்போம், உடன் செல்வோம் என்ற இந்த உறுதிமொழி தான் இல்லையா? அல்லது நீங்கள் முன்னே இருங்கள், நாங்கள் பின்னே பின்னே வருகிறோம் என்றா? இல்லைதான் இல்லையா? உடன் இருப்போம் என்ற உறுதிமொழி தான் இல்லையா? அப்படி தந்தை சேவையின்றி இருக்கிறாரா? நினைவு இன்றியும் இருப்பதில்லை. எந்த அளவு தந்தை நினைவிலிருக்கிறாரோ அந்த அளவு நீங்கள் கடும் உழைப்பில் இருக்கிறீர்கள். இருக்கிறீர்கள் ஆனால் கடும் உழைப்பில் மற்றும் கவனத்தில். மேலும் தந்தையை பொருத்தளவில் என்ன தான் இருக்கிறது? பரமாத்மாவைப் பொருத்தளவில் இருப்பதே ஆத்மாக்கள் தான். வரிசைக்கிரமமான ஆத்மாக்களோ இருக்கவே இருக்கிறார்கள். குழந்தைகளின் நினைவின்றி தந்தை இருக்கவே முடியாது. தந்தை குழந்தைகளின் நினைவின்றி இருக்க முடியுமா? நீங்கள் இருக்க முடியுமா? சில நேரங்களில் குறும்புக்காரர்களாக ஆகிவிடுகிறார்கள்.

அப்படி என்ன கேட்டீர்கள்? நேரத்தின் அழைப்பு - வள்ளல் ஆகுங்கள். மிக அவசியமாக இருக்கிறது. ஹே எங்களுடைய இஷ்ட தேவி தேவதைகளே . . . என்று முழு உலகின் ஆத்மாக்களின் கூக்குரல் இருக்கிறது. இஷ்ட தேவி தேவதையாகவோ இருக்கிறீர்கள் தான் இல்லையா? ஏதாவது ஒரு ரூபத்தில் அனைத்து ஆத்மாக்களுக்காகவும் இஷ்டமானவர்களாக இருக்கிறீர்கள். அப்படி இந்த நேரம் அனைத்து ஆத்மாக்களின் கூக்குரல் - ஹே இஷ்ட தேவி தேவதைகளே! மாற்றம் செய்யுங்கள். இந்தக் குரலைக் கேட்க முடிகிறதா? பாண்டவர்களுக்கு இந்தக் குரல் கேட்கிறதா? கேட்டு பிறகு என்ன செய்கிறீர்கள். கேட்க முடிகிறது என்றால் ஏதாவது அவர்களுக்கு தேவையானதை செய்கிறீர்களா அல்லது ஆம் செய்வோம் என்று யோசிக்கிறீர்களா? கூக்குரலைக் கேட்க முடிகிறதா? அப்படி நேரத்தின் அழைப்பை மற்றவர்களுக்கும் கூறுகிறீர்களா? அல்லது ஆத்மாக்களின் அழைப்பைக் கேட்க மட்டும் தான் செய்கிறீர்களா? எனவே இஷ்ட

தேவி தேவதைகளே இப்பொழுது தன்னுடைய வள்ளல் தன்மையின் ரூபத்தை வெளிப்படுத்துங்கள். கொடுக்க வேண்டும். எந்தவொரு ஆத்மாவும் வஞ்சிக்கப்பட்டு இருந்து விடக்கூடாது. இல்லையென்றால் முறையீடுகளின் மானைகள் வந்து விழும். முறையீடுகளோ கொடுப்பார்கள் இல்லையா? அப்படியானால் முறையீடுகளின் மானை அணிபவர்கள் இஷ்ட தேவி தேவதைகளா அல்லது மலர்களால் ஆன மானை அணிபவர் இஷ்ட தேவி தேவதைகளா? எந்த மாதிரியான இஷ்ட தேவி தேவதைகள் நீங்கள்? பூஜைக்குரியவர்கள் தான் இல்லையா? நானோ பின்னால் வந்திருக்கிறேன் யார் மிகப்பெரியவர்களோ அவர்கள் தான் வள்ளல் ஆவார்கள். நான் எங்கே ஆவேன் என்று அந்த மாதிரி நினைக்கக்கூடாது. அனைவரும் வள்ளல் ஆக வேண்டும்.

யார் முதல் தடவையாக மதுபனிற்கு வந்திருக்கிறீர்களோ அவர்கள் கையை உயர்த்துங்கள். யார் முதல் தடவை வந்திருக்கிறீர்களோ அவர்கள் வள்ளல் ஆக முடியுமா அல்லது இரண்டாவது, மூன்றாவது வருடத்தில் வள்ளல் ஆவீர்களா? ஒரு வருடம் ஆனவர்கள் வள்ளல் ஆக முடியுமா? (ஆம்) மிக நல்ல புத்திசாலிகள்! தைரியத்தைப் பார்த்து பாப்தாதா எப்பொழுதும் குஷி அடைகிறார். ஒரு மாதம் ஆனவராக இருந்தாலும், இவர்களுக்கோ ஒரு வருடம் அல்லது 6 மாதங்கள் ஆகியிருக்கலாம். ஆனால் ஒரு வருடம் ஆனவர்களானாலும் அல்லது ஒரு மாதம் ஆனவர்களானாலும், ஒரு மாதத்தில் கூட தன்னை பிரம்மா குமார் அல்லது பிரம்மா குமாரி என்று கூறுகிறீர்கள் தான் இல்லையா? அப்படி பிரம்மா குமார் மற்றும் பிரம்மா குமாரி என்றால் பிரம்மா பாபாவின் ஆஸ்தியின் அதிகாரி ஆகிவிட்டீர்கள். பிரம்மாவை தந்தை என்று ஏற்றுக்கொண்டீர்கள். அதனால் தான் குமார் - குமாரி ஆனீர்கள் இல்லையா? அப்படி பிரம்மா குமார் மற்றும் பிரம்மா குமாரி. பிரம்மா பாபா, சிவ பாபாவின் ஆஸ்தியின் அதிகாரி ஆனார் இல்லையா அல்லது ஒரு மாதம் ஆனவர்களுக்கு ஆஸ்தி கிடைக்காதா? ஒரு மாதம் ஆனவர்களுக்கு ஆஸ்தி கிடைக்குமா? எப்பொழுது ஆஸ்தி கிடைத்துவிட்டது என்றால், கொடுப்பதற்காக வள்ளலாக இருப்பீர்கள் தான் இல்லையா? எதுவொன்று கிடைக்கிறதோ அதை பிறருக்கு வழங்குவதை தொடங்கிவிடத் தான் செய்ய வேண்டும் இல்லையா?

ஒருவேளை தந்தை என்று புரிந்து தொடர்பை இணைத்து கொண்டீர்கள் என்றால் ஒரு நாளில் கூட ஆஸ்தியைப் பெற முடியும். ஆம் நன்றாக இருக்கிறது, ஏதோ ஒரு சக்தி இருக்கிறது, புரிந்து கொள்ள முடிகிறது என்று அப்படி வேண்டாம். ஆஸ்தியின் அதிகாரியாக குழந்தைகள் இருப்பார்கள். புரிந்து கொள்பவர்கள், பார்ப்பவர்கள் ஆவதில்லை. ஒருவேளை ஒரு நாளில் கூட உள்ளட்பூர்வமாக தந்தை என்று ஏற்றுக்கொண்டார் என்றால் ஆஸ்தியின் அதிகாரி ஆக முடியும். நீங்கள் அனைவருமே அதிகாரிகள் தான் இல்லையா? நீங்களோ பிரம்மா குமார், குமாரிகள் தான் இல்லையா அல்லது ஆகிக்கொண்டிருக்கிறீர்களா? ஆகிவிட்டீர்களா அல்லது ஆவதற்காக வந்திருக்கிறீர்களா? யாராவது உங்களை மாற்ற முடியுமா? பிரம்மா குமார் குமாரிக்குப் பதிலாக குமார் - குமாரி என்று மட்டும் ஆகிவிடுங்கள், என்ற இது நடக்க முடியுமா? பிரம்மா குமார் மற்றும் குமாரி ஆவதில் எவ்வளவு லாபம் இருக்கிறது? ஒரு ஜென்மத்தின் லாபம் மட்டும் இல்லை, அனேக ஜென்மங்களின் லாபம். முயற்சி அரை ஜென்மம், கால் ஜென்மத்தில் செய்வது மேலும் பிராப்தி பல ஜென்மங்களுக்கானது. லாபமே லாபம் தான் இல்லையா?

பாப்தாதா நேரத்திற்குத் தகுந்தாற்போல் தற்சமயம் விசேஷமாக ஒரு விஷயத்தில் கவனம் கொடுக்கிறார். ஏனென்றால் பாப்தாதாவோ குழந்தைகளின் ரிசல்ட்டைப் பார்த்துக் கொண்டே இருக்கிறார் இல்லையா? அப்படி தைரியம் மிக நன்றாக இருக்கிறது என்று ரிசல்ட்டில் பார்க்க முடிந்தது. லட்சியமும் மிக நன்றாக இருந்தது. லட்சியத்தின் அனுசாரம் இதுவரையிலும் லட்சியம் மற்றும் லட்சணம் இதனிடையே வித்தியாசம் இருக்கிறது. அனைவரின் லட்சியமும் நம்பர் ஒன் ஆக இருக்கிறது. யாரிடமாவது உங்களுடைய லட்சியம் 21 ஜென்மங்களின் இராஜ்ய பாக்கியத்தை பெறுவதா, சூரிய வம்சியாக ஆவதற்கான லட்சியம் இருக்கிறதா? அல்லது சந்திர வம்சி ஆவதற்கான லட்சியம் இருக்கிறதா என்று கேட்டால் நீங்கள் அனைவரும் எதில் கையை உயர்த்துவீர்கள்? சூரிய வம்சத்திற்காகத் தான் உயர்த்துவீர்கள் இல்லையா? யாராவது சந்திரவம்சியாக ஆக விரும்புகிறீர்களா? யாராவது ராம் ஆக ஆகுபவர் இருக்கிறாரா? யாருமில்லை. ஒருவரோ ஆகிவிடுங்களேன். யாராவது ஒருவர் ராமாக ஆகத்தான் வேண்டும் இல்லையா? (ஒருவர் கையை உயர்த்தினார்). நல்லது. இல்லை என்றால் ராமின் இருக்கை காலியாக இருந்து விடும். அப்படி அனைவரின் லட்சியம் மிக நன்றாக இருக்கிறது, லட்சியம் மற்றும் லட்சணத்தின் சமநிலை அதன் மேல் அவசியம் கவனம் கொடுக்க வேண்டும். அதற்கான காரணம் என்ன? சில நேரம் பெறுபவர்களாக ஆகிவிடுகிறார்கள். இதை இன்று கூறினோம். இது இருந்தது என்றால் இதைச் செய்வேன், இவர் உதவி செய்தால், இவர் மாறினால் நான் மாறுவேன். இந்த விஷயம் சரியாகி விட்டது என்றால், நானும் சரியாகி விடுவேன். இது வள்ளல் தன்மை அல்ல! பெறுபவர் ஆவது. யாராவது கொடுத்தாலும் சரி கொடுக்காவிட்டாலும் சரி, தந்தையோ அனைத்தையும் கொடுத்து விட்டார். தந்தை யாருக்காவது குறைவாகக் கொடுத்தார் மற்றும் யாருக்காவது அதிகமாகக் கொடுத்தாரா என்ன? அனைவருக்கும் ஒரே பாடம் தான் இல்லையா? 60 வருடங்கள் ஆனவர்கள் ஆனாலும், ஒரு மாதம் ஆனவர்கள் ஆனாலும்,

பாடமோ ஒன்றே தான் இல்லையா அல்லது 60 வருடங்கள் நிறைந்தவர்களுக்கு தனிப் பாடம், ஒரு மாதம் ஆனவர்களுக்குத் தனிப் பாடம் எவை? இருக்கிறதா? அவர்களும் இதே பாடத்தை தான் கற்றுக் கொண்டார்கள். மேலும் இப்பொழுதும் கூட அதே பாடம் தான். அதே ஞானம் தான், அதே அன்பு தான், அதே அனைத்து சக்திகளும் தான். அனைத்தும் ஒரே மாதிரி தான்! அவர்களுக்கு 16 சக்திகள், இவர்களுக்கு 8 சக்திகள் என்று அப்படி இல்லை! அனைவருக்கும் ஒரே மாதிரியான ஆஸ்தி. அப்படி எப்பொழுது தந்தை அனைவரையும் நிரப்பி விட்டார் என்றால், பிறகு நிரம்பிய ஆத்மா வள்ளலாக ஆகிறதேயன்றி பெறுபவராக ஆவதில்லை. நான் கொடுக்க வேண்டும். யார் கொடுத்தாலும் கொடுக்கவில்லை என்றாலும் சரி, பெற வேண்டும் என்ற இச்சையற்றவன். கொடுப்பதற்கான இச்சை (ஆசை) உள்ளவன். மேலும் எந்த அளவு கொடுப்பீர்களோ, வள்ளல் ஆவீர்களோ அந்த அளவு பொக்கிஷம் அதிகரித்துக் கொண்டே இருக்கும். உதாரணமாக நீங்கள் யாருக்காவது சுவமானம் (சுயமரியாதை) கொடுத்தீர்கள் என்றால், மற்றவர்களுக்கு கொடுப்பது என்றால் தன்னுடைய சுவமானத்தை அதிகரிப்பது. வெறும் கொடுப்பதாக இருப்பதில்லை. ஆனால் கொடுப்பது என்றால் பெறுவது. பெறாதீர்கள், கொடுத்தீர்கள் என்றால் பெறுவது ஆகிவிடும். அப்படி நேரத்தின் அழைப்பு என்ன என்று புரிந்து கொண்டீர்களா? வள்ளல் ஆகுங்கள். ஒரு வார்த்தையை நினைவில் வையுங்கள். எந்த விஷயம் நடந்தாலும், 'வள்ளல்' என்ற வார்த்தையை எப்பொழுதும் நினைவில் வையுங்கள். இச்சை என்றால் என்னவென்று தெரியாத நிலையில் இருக்க வேண்டும். சூட்சுமமாக பெறுவதற்கான இச்சையும் இருக்க வேண்டாம். மேலும் ஸ்தூலமாகப் பெறுவதற்கான இச்சையும் இருக்க வேண்டாம். வள்ளலின் அர்த்தமே இச்சா மாத்ரம் அவித்யா (இச்சை என்றால் என்னவென்றே தெரியாத நிலை). நிரம்பியவர். எதையும் அடையாதநிலை இருக்காது. அதைப் பெறுவதற்கான இச்சையும் இருக்காது. அனைத்தும் கிடைத்ததால் நிரம்பியவர். அப்படியானால் லட்சியம் என்ன? நிரம்பியவர் ஆவதற்கானது தான் இருக்கிறது இல்லையா? அல்லது எவ்வளவு கிடைக்கிறதோ அவ்வளவு நல்லதா? நிரம்பியவர் ஆவது தான் சம்பூர்ணம் ஆவது.

இன்று பிரத்யேகமாக வெளிநாட்டினர்களுக்கு வாய்ப்பு கிடைத்திருக்கிறது. நல்லது தான். முதல் வாய்ப்பை வெளிநாட்டினர்கள் எடுத்திருக்கிறார்கள், செல்லமானவர்கள் ஆகிவிட்டார்கள் இல்லையா. அனைவரையும் தடை செய்தார்கள். மேலும் வெளிநாட்டினருக்கு அழைப்பு கொடுத்தார்கள். பார்த்தாவிடீர்களோ அனைத்து குழந்தைகளின் நினைவோ இருக்கிறது. இருந்தாலும் இரட்டை வெளிநாட்டினரைப் பார்த்து, அவர்களின் தைரியத்தைப் பார்த்து மிகுந்த குஷி ஏற்படுகிறது. இப்பொழுது தற்சமயம் அந்தளவு குழப்பத்தில் வருவதில்லை. கொஞ்சம் மாற்றம் வந்து விட்டது. தொடக்க காலத்தில் - இது இந்திய கலாச்சாரம், வெளிநாட்டு கலாச்சாரம் என்ற கேள்விகள் எழுந்தன தான் இல்லையா? இப்பொழுது புரிந்து கொண்டார்கள். இப்பொழுது பிராமண கலாச்சாரத்தில் வந்து விட்டார்கள். இந்திய கலாச்சாரமும் இல்லை, வெளிநாட்டு கலாச்சாரமும் இல்லை, பிராமண கலாச்சாரத்தில் வந்து விட்டார்கள். இந்திய கலாச்சாரம் கொஞ்சம் பிரச்சனை செய்யும் ஆனால் பிராமண கலாச்சாரம் சுலபம் தான் இல்லையா? பிராமண கலாச்சாரமே சுயமரியாதையில் இருங்கள் மேலும் சுயராஜ்ஜிய அதிகாரி ஆகுங்கள் என்பது தான். இது தான் பிராமண கலாச்சாரம். இது விருப்பம் தான் இல்லையா? இப்பொழுதோ இந்திய கலாச்சாரத்தில் எப்படி வருவது, கடினம் என்ற கேள்வியே இல்லை தான் இல்லையா? சுலபமாக ஆகிவிட்டது இல்லையா? பார்த்துக் கொள்ளுங்கள். பிறகு அங்கே சென்ற பிறகு கொஞ்சம் இது கடினம் என்று சொல்லாதீர்கள். அங்கே சென்ற பிறகு அந்த மாதிரி எழுதாதீர்கள். சுலபம் என்று என்னவோ சொல்லிவிட்டோம் ஆனால் இது கொஞ்சம் கடினம். சுலபமாக இருக்கிறதா அல்லது கொஞ்சம் கொஞ்சம் கடினமாக இருக்கிறதா? கொஞ்சம் கூட கடினம் இல்லை, மிக சுலபம். இப்பொழுது முழு விளையாட்டும் முடிவடைந்து விட்டது. எனவே சிரிப்பு வருகிறது. இப்பொழுது உறுதியானவர்கள் ஆகிவிட்டார்கள். குழந்தைப் பருவத்தின் விளையாட்டு இப்பொழுது முடிவடைந்து விட்டது. இப்பொழுது அனுபவிகள் ஆகிவிட்டார்கள். மேலும் எந்த அளவு பழையவர்கள் உறுதியாகிக் கொண்டே இருக்கிறார்கள் என்றால், புதியதாக யார் யார் வருகிறார்களோ அவர்களும் உறுதியாகி விடுகிறார்கள். நல்லது தான். ஒவ்வொருவரையும் மிக நன்றாக முன்னேற்றிக் கொண்டே இருக்கிறீர்கள். உழைப்பை நன்றாக செய்கிறீர்கள். இப்பொழுது தாதிகளிடம் கதைகளை எடுத்துச் செல்வது இல்லையே? கதைகள் கட்டுரைகளை தாதிகளிடம் எடுத்துச் செல்கிறீர்களா? குறைந்து விட்டது. வித்தியாசம் இல்லையா (தாதி ஜானகியிடம்). அப்படி இப்பொழுது நீங்களும் நோயுற்றவர் ஆகாதீர்கள். கதை கட்டுரைகளில் நோய் இருக்கும், அதுவோ முடிவடைந்து விட்டது. நல்லது தான். அனைவரிலும் மிக நல்ல விசேஷ குணம் இருக்கிறது. இதயத்தின் சுத்தம் மிக நன்றாக இருக்கிறது. உள்ளே வைத்துக் கொள்வதில்லை, வெளியில் எடுத்து விடுவார்கள். எந்த விஷயம் நடந்தாலும் உண்மையைச் சொல்லிவிடுவார்கள். அந்த மாதிரி இல்லை, இந்த மாதிரி. அப்படி அந்த மாதிரி, இந்த மாதிரி என்று சொல்வதில்லை. என்ன விஷயமோ அதைக் கூறிவிடுவார்கள், இந்த விசேஷம் மிக நன்றாக இருக்கிறது. எனவே தான் உண்மை மற்றும் சுத்தமான மனதில் தந்தை எப்பொழுதும் திருப்தியாக

இருக்கிறார் என்று தந்தை கூறுகிறார். பார்க்கலாம் என்று அப்படியில்லை. நிர்பந்தத்தில் இருப்பதில்லை. அப்படி இருந்து நடக்கிறார்கள் என்றால் முழுமையாக நடக்கிறார்கள், இல்லை என்றால் இல்லை. நல்லது.

ஒரு நொடியில் மேலே பறந்து செல்ல முடியுமா? இறக்கை சக்தி நிறைந்தது தான் இல்லையா? பாபா என்று மட்டும் கூறுங்கள். பிறகு பறந்து விடுங்கள். (யோகப் பயிற்சி டிரில்)

நாலாபுறங்களிலும் அனைத்து உயர்ந்த தந்தைக்குச் சமமான வள்ளல் தன்மையின் பாவனை வைக்கக்கூடிய, உயர்ந்த ஆத்மாக்களுக்கு நிரந்தர நினைவு மற்றும் சேவையில் முழுமையாக ஈடுபட்டுக் கொண்டிருப்பவர்களுக்கு, பரமாத்மா சேவையின் துணையாக இருக்கும் குழந்தைகளுக்கு, எப்பொழுதும் லட்சியம் மற்றும் லட்சணத்தை சமமாக ஆக்கக்கூடிய, எப்பொழுதும் தந்தையின் அன்பிற்குரிய மற்றும் சமமான நெருக்கமானவர் ஆக்கக்கூடிய பாப்தாதாவின் கண்களின் நட்சத்திரங்கள், எப்பொழுதும் உலக நன்மைக்கான பாவனையில் இருக்கக்கூடிய இரக்க மனம் உடையவர், மாஸ்டர் மன்னிக்கும் கடல் குழந்தைகளுக்கு, தூரமாக அமர்ந்திருப்பவர்களுக்கு, மதுபனில் கீழே அமர்ந்திருப்பவர்களுக்கு, மேலும் பாப்தாதாவின் எதிரில் அமர்ந்திருக்கும் அனைத்து குழந்தைகளுக்கும் அன்பு நினைவுகள் மற்றும் நமஸ்காரம்.

### **வரதானம்: எப்பொழுதும் தன்னுடைய உயர்ந்த பாக்கியத்தின் போதை மற்றும் குஷியில் இருக்கக்கூடிய பல மடங்கு பாக்கியம் நிறைந்தவர் ஆகுக!**

முழு உலகத்தில் யாரெல்லாம் தர்ம தந்தைகள் (மத குருமார்) மற்றும் தன்னை ஜகத்குரு என்று கூறுபவர்களாக ஆகியிருக்கிறார்களோ அவர்கள் யாருக்கும் தாய் தந்தையின் சம்மந்தத்தில் ஆன்மீகப் பிறவி மற்றும் பாலனை கிடைப்பதில்லை. அவர்கள் ஆன்மீகத் தாய் தந்தையின் அனுபவத்தை கனவிலும் செய்ய முடியாது. மேலும் பல மடங்கு செல்வந்தர்களான உயர்ந்த ஆத்மாக்கள் நீங்கள் ஒவ்வொரு நாளும் தாய் தந்தையின் மற்றும் அனைத்து சம்மந்தங்களின் அன்பு நினைவுகளைப் பெறுவதற்கு உரியவர்கள். சுயம் சர்வ சக்திவான் தந்தை குழந்தைகள் உங்களின் சேவகன் ஆகி ஒவ்வொரு அடியிலும் துணையைக் கொடுத்து நடந்து கொள்கிறார் என்றால், இதே உயர்ந்த பாக்கியத்தின் போதை மற்றும் குஷியில் இருங்கள்.

### **சுலோகன்: உடல் மற்றும் மனதை எப்பொழுதும் குஷியாக வைத்துக் கொள்வதற்காக குஷி நிறைந்த சக்திசாலியான எண்ணத்தை மட்டும் வையுங்கள்.**